

పాండ్రంగిలో అల్లారికి బీజేపీ ఘన నివాళులు



జనస్థలంలో పూలమాలర్చణ త్యాగాలను స్మరించిన నేతలు దేశభక్తికి వందనం

విశాఖపట్నం, జూలై 4 : మన్యం వీరుడు, స్వాతంత్ర్య సమరయోధుడు

అల్లారి సీతారామరాజు 129వ జయంతి సందర్భంగా విశాఖపట్నం జిల్లా పాండ్రంగి గ్రామంలోని ఆయన జనస్థలంలో ఘనంగా నివాళులర్పించారు. ఆంధ్రప్రదేశ్ బీజేపీ రాష్ట్ర అధ్యక్షుడు పి.వి.ఎన్. మాధవ్ ఆధ్వర్యంలో నిర్వహించిన కార్యక్రమంలో అల్లారి విగ్రహానికి



జోధ్పూర్ విమానాశ్రయానికి నూతన టెర్మినల్

ప్రధాని చేతుల మీదుగా ప్రారంభం

రూ.480 కోట్లతో నిర్మాణం

పర్యాటకానికి కొత్త ఊతం జోధ్పూర్, జూలై 4 : రాజస్థాన్‌లోని జోధ్పూర్ విమానాశ్రయంలో నిర్మించిన అత్యాధునిక నూతన టెర్మినల్‌ను ప్రధానమంత్రి నరేంద్ర మోదీ ప్రారంభించారు.

కుప్పంలో ఆధునిక బస్ స్టేషన్‌కు శ్రీకారం



డిపో నిర్మాణానికి శంకుస్థాపన చంద్రబాబు చేతుల మీదుగా ప్రారంభం అభివృద్ధి మరో ముందడుగు కుప్పం, జూలై 4 : కుప్పంలో అత్యాధునిక బస్ స్టేషన్, డిపో నిర్మాణానికి ముఖ్యమంత్రి నారా

చంద్రబాబు నాయుడు శనివారం శంకుస్థాపన చేశారు. అనంతరం నిర్వహించిన బహిరంగ సభలో పాల్గొని అభివృద్ధి కార్యక్రమాలపై ప్రసంగించారు. ప్రజలకు మెరుగైన రవాణా సౌకర్యాలు అందించడమే ప్రభుత్వ లక్ష్యమని ఈ సందర్భంగా పేర్కొన్నారు.

ట్రంప్ కొత్త ప్రతిపాదన..!

- మాజీ అధ్యక్షులకు ఆహ్వానం
- వైట్ హౌస్ లో ఫుట్ బాల్ మ్యాచ్
- పాడ్ కాస్ట్ లో ఆసక్తికర వ్యాఖ్యలు

వాషింగ్టన్, జూలై 4 : అమెరికా అధ్యక్షుడు డొనాల్డ్ ట్రంప్ మరోసారి తన వ్యాఖ్యలతో చర్చ-నీయాంశంగా మారారు. మాజీ అధ్యక్షులు బరాక్ ఒబామా, జో బైడెన్, బుష్ కుటుంబ సభ్యులను వైట్ హౌస్ కు ఆహ్వానించి అందరూ కలిసి ఫుట్ బాల్ మ్యాచ్ వీక్షిస్తే బాగుంటుందని ఆయన ఆసక్తికర ప్రతిపాదన చేశారు. అమెరికా 250వ స్వాతంత్ర్య వేడుకల సందర్భంగా విడుదలైన ఒక పాడ్ కాస్ట్ లో ట్రంప్ ఈ వ్యాఖ్యలు చేశారు. 'స్టోరీటైమ్ విత్ ద సెకండ్ లేడీ' పాడ్ కాస్ట్ లో పాల్గొన్న ట్రంప్, వైట్ హౌస్ హిస్టారికల్ అసోసియేషన్ ప్రచురించిన 'పైన్ డెంట్స్ ప్లే' పుస్తకాన్ని చదివి వినిపించారు.



భర్తను చంపి పాతిపెట్టిన భార్య..!



విద్యార్థులకు పుస్తకాలు, బ్యాగుల పంపిణీ

- హైనీ ఫౌండేషన్ సేవా కార్యక్రమం

- కార్యక్రమంలో పాల్గొన్న కొలు రవీంద్ర

- విద్యార్థులకు ప్రభుత్వ కృషి

ప్రకాశ్ రాజ్ పై మంత్రి దుర్గేశ విమర్శలు



- అరెస్టులపై వ్యాఖ్యలకు కౌంటర్
- చీకటి సంబంధాలు చెప్పాలని డిమాండ్
- అశాంతి సృష్టిస్తే సహించబోమని హెచ్చరిక

అమరావతి, జూలై 4 : యూట్యూబర్ ప్రశ్న రావణ్ (జోసెఫ్) అరెస్టుల అంశంపై నటుడు ప్రకాశ్ రాజ్ చేసిన వ్యాఖ్యలకు రాష్ట్ర పర్యాటక శాఖ మంత్రి కందుల దుర్గేశ ఘాటుగా స్పందించారు. ఆంధ్రప్రదేశ్ లో కావాలనే అశాంతి, ఘర్షణ వాతావరణాన్ని సృష్టించేందుకు కొందరు కుట్రలు చేస్తున్నారని ఆరోపించారు. మీడియాతో మాట్లాడుతూ ప్రకాశ్ రాజ్, ప్రశ్న రావణ్ పై తీవ్ర విమర్శలు చేశారు. ఈ సందర్భంగా మంత్రి మాట్లాడుతూ రాష్ట్రంలో శాంతిభద్రతలను దెబ్బతీసే ప్రయత్నాలను ప్రభుత్వం ఏమాత్రం సహించబోదన్నారు. రాజకీయ ప్రయోజనాల కోసం సమాజంలో ఉద్రిక్తతలు సృష్టించే ప్రయత్నాలు జరుగుతున్నాయని ఆరోపించారు. ఇలాంటి చర్యలకు పాల్పడే వారిపై చట్టప్రకారం కఠిన చర్యలు తీసుకుంటామని హెచ్చరించారు.

♦ పాయసంలో నిద్రమాత్రలు
♦ బాత్ రూమ్ కింద ఖననం
♦ 45 రోజుల తర్వాత వెలుగులోకి ఆగ్రా, జూలై 4 : ఉత్తర్ ప్రదేశ్ లోని ఆగ్రాలో దారుణ ఘటన వెలుగుచూసింది. భర్తకు పాయసంలో నిద్రమాత్రలు కలిపి ఇచ్చిన ఓ మహిళ, అతడు స్పృహ కోల్పోయిన తర్వాత గొంతు నులిమి హత్య చేసినట్లు పోలీసులు వెల్లడించారు. అనంతరం మృతదేహాన్ని ఇంట్లోని బాత్ రూమ్ నేల కింద పాతిపెట్టి, భర్త కనిపించడం లేదని నమ్మించే ప్రయత్నం చేసిన ఘటన సంచలనం సృష్టించింది. పోలీసులు తెలిపిన వివరాల ప్రకారం, మహిళ ముందుగా భర్తకు పాయసంలో నిద్రమాత్రలు కలిపి తినిపించింది. అతడు స్పృహ కోల్పోయిన తర్వాత గొంతు నులిమి హత్య చేసినట్లు దర్యాప్తులో వెల్లడైంది. నేరాన్ని బయటపడకుండా చేయాలనే ఉద్దేశంతో మృతదేహాన్ని ఇంట్లోని బాత్ రూమ్ నేలను తవ్వి అక్కడే ఖననం చేసినట్లు గుర్తించారు.

తృప్తి క్యాంటీన్ ను పరిశీలించిన మంత్రి

- మహిళలతో కలిసి అల్పాహారం
- స్వయం ఉపాధిపై ప్రత్యేక దృష్టి
- మరో 8 క్యాంటీన్లకు సిద్ధం



కదిరి ఆర్టీసీ బస్టాండ్ ను ఆకస్మికంగా తనిఖీ చేసిన జిల్లా కలెక్టర్ శ్యామ్ ప్రసాద్

- ప్రయాణికులకు మెరుగైన సౌకర్యాలే ప్రభుత్వ లక్ష్యం
- అధికారులకు పలు కీలక ఆదేశాలు

కదిరి : ప్రయాణికులకు నాణ్యమైన సౌకర్యాలు కల్పించడమే ప్రభుత్వ లక్ష్యమని శ్రీ సత్యసాయి జిల్లా కలెక్టర్ ఎ. శ్యామ్ ప్రసాద్ తెలిపారు. శనివారం కదిరి పట్టణంలోని ఆర్టీసీ బస్టాండ్ ను ఆయన ఆకస్మికంగా సందర్శించి, ప్రయాణికులకు అందుతున్న సౌకర్యాలు, బస్టాండ్ నిర్వహణను క్షేత్రస్థాయిలో పరిశీలించారు. బస్టాండ్ ఆవరణ, ప్లాట్ ఫారాలు పరిశుభ్రంగా ఉండేలా చర్యలు తీసుకోవాలని అధికారులను ఆదేశించారు. చెత్తాచెదారం లేకుండా పారిశుధ్య కార్యకలాపాలు క్రమం తప్పకుండా విధులు నిర్వహించేలా పర్యవేక్షించాలని సూచించారు. ప్రయాణికులకు ఎల్లప్పుడూ స్వచ్ఛమైన తాగునీటి సౌకర్యం అందుబాటులో ఉండేలా చూడాలని, మరుగుదొడ్లను నిరంతరం శుభ్రంగా ఉంచి నీటి సరఫరా సక్రమంగా ఉండేలా చర్యలు తీసుకోవాలని ఆదేశించారు. ఈ సందర్భంగా బస్టాండ్ లో వేచి ఉన్న ప్రయాణికులతో కలెక్టర్ నేరుగా మాట్లాడి, బస్సులు సమయానికి నడుస్తున్నాయా, ఎలాంటి ఇబ్బందులు ఎదురవుతున్నాయో అని అడిగి తెలుసుకున్నారు. అలాగే బస్టాండ్ లోని దుకాణాలు, క్యాంటీన్లలో వస్తువులు, పానీయాలను గరిష్ట చిల్లర ధర (ఎంఆర్పీ) కంటే ఎక్కువ ధరకు విక్రయిస్తే కఠిన చర్యలు తీసుకుంటామని హెచ్చరించారు. ధరల పట్టికలను ప్రయాణికులకు స్పష్టంగా కనిపించేలా ప్రదర్శించాలని సంబంధిత నిర్వాహకులకు సూచించారు. ఈ తనిఖీలో కదిరి మున్సిపల్ కమిషనర్, తహశీల్దార్ రెడ్డి శేఖర్, స్థానిక రెవెన్యూ అధికారులు, మున్సిపల్ అధికారులు, ఆర్టీసీ సిబ్బంది పాల్గొన్నారు.



కుప్పంలో ఆధునిక బస్ స్టేషన్ కు శ్రీకారం



(మొదటి పేజీ తర్వాత)

కుప్పం పట్టణ అభివృద్ధిలో భాగంగా అత్యాధునిక సౌకర్యాలతో బస్ స్టేషన్, డిపో నిర్మాణాన్ని ప్రభుత్వం

చేపట్టిందని ముఖ్యమంత్రి తెలిపారు. ప్రయాణికులకు సౌకర్యవంతమైన వాతావరణం కల్పించేలా ఆధునిక ప్రమాణాలతో ఈ నిర్మాణాలు చేపట్టనున్నట్లు వెల్లడించారు. రాష్ట్రవ్యాప్తంగా రవాణా వ్యవస్థను బలోపేతం చేయడంతో పాటు ప్రజలకు నాణ్యమైన సేవలు అందించేందుకు ప్రభుత్వం కట్టుబడి ఉందని చంద్రబాబు పేర్కొన్నారు. మౌలిక సదుపాయాల అభివృద్ధికి ప్రత్యేక ప్రాధాన్యం ఇస్తూ ప్రతి ప్రాంతంలో అవసరమైన ప్రాజెక్టులను వేగంగా అమలు చేస్తున్నామని తెలిపారు.

బహిరంగ సభలో ముఖ్యమంత్రి అభివృద్ధి కార్యక్రమాలు, ప్రభుత్వ ప్రాధాన్యతలపై ప్రజలను

ఉద్దేశించి ప్రసంగించారు. కుప్పం అభివృద్ధిని మరింత వేగవంతం చేసి ప్రజల జీవన ప్రమాణాలను మెరుగుపరిచే దిశగా ప్రభుత్వం పనిచేస్తోందని చెప్పారు. ఈ కార్యక్రమంలో మంత్రి మండిపల్లి రామ్ ప్రసాద్ రెడ్డి, ఎంపీ దగ్గుమళ్ల ప్రసాద్, ప్రజాప్రతినిధులు, అధికారులు, స్థానిక నాయకులు, పెద్ద సంఖ్యలో ప్రజలు పాల్గొన్నారు. అత్యాధునిక బస్ స్టేషన్, డిపో నిర్మాణం పూర్తయిన అనంతరం కుప్పం ప్రాంత ప్రజలకు మెరుగైన రవాణా సౌకర్యాలు అందుబాటులోకి రానున్నాయని అధికారులు తెలిపారు. ఈ ప్రాజెక్టు ప్రాంతీయ అభివృద్ధికి దోహదపడుతుందని పేర్కొన్నారు.

జోధ్ పూర్ విమానాశ్రయానికి నూతన టెర్మినల్

(మొదటి పేజీ తర్వాత)

అభివృద్ధి, వారసత్వ పరిరక్షణకు సమ ప్రాధాన్యం కల్పించే దిశగా నిర్మించిన ఈ టెర్మినల్ మార్వార్ ప్రాంతానికి మెరుగైన విమాన అనుసంధానాన్ని అందించడంతో పాటు వర్షాటకం, వాణిజ్యం, ఆర్థికాభివృద్ధికి కొత్త అవకాశాలు కల్పిస్తుందని పేర్కొన్నారు. సుమారు రూ.480 కోట్ల వ్యయంతో నిర్మించిన ఈ నూతన టెర్మినల్ లో ఆధునిక సదుపాయాలు కల్పించారు. ప్రయాణికులకు వేగవంతమైన సేవలు, విశాలమైన నిరీక్షణ మందిరాలు, మెరుగైన భద్రతా వ్యవస్థ, అత్యాధునిక సాంకేతిక సదుపాయాలతో అంతర్జాతీయ ప్రమాణాలకు అనుగుణంగా

టెర్మినల్ ను తీర్చిదిద్దారు.

ఈ టెర్మినల్ ద్వారా ఏటా 20 లక్షల మంది ప్రయాణికులకు సేవలు అందించే సామర్థ్యం ఏర్పడింది. ప్రస్తుతం ఉన్న ప్రయాణికుల రద్దీతో పాటు భవిష్యత్తులో పెరిగే డిమాండ్ ను దృష్టిలో ఉంచుకుని విస్తృత సామర్థ్యంతో దీనిని నిర్మించారు. విమానాశ్రయ సేవల నాణ్యత మరింత మెరుగుపడుతుందని అధికారులు తెలిపారు. విమానాశ్రయంలో ఒకేసారి 12 విమానాలు నిలిపివేసేలా ప్రత్యేక పార్కింగ్ బేలు ఏర్పాటు చేశారు. దీంతో విమానాల రాకపోకలు మరింత సులభతరం కానున్నాయి. దేశీయ విమానాలతో పాటు భవిష్యత్తులో అంతర్జాతీయ సేవల విస్తరణకు కూడా ఈ మౌలిక వసతులు

దోహదపడునున్నాయి.

పర్యావరణహిత సాంకేతికతతో ఈ టెర్మినల్ ను నిర్మించారు. ఇంధన పొదుపు, సహజ కాంతి వినియోగం, పర్యావరణ పరిరక్షణకు అనుగుణంగా రూపకల్పన చేయడంతో పాటు భవిష్యత్ అవసరాలను దృష్టిలో ఉంచుకుని ఆధునిక సమానాలో అభివృద్ధి చేశారు. ఈ నూతన టెర్మినల్ అందుబాటులోకి రావడం ద్వారా మార్వార్ ప్రాంతానికి మెరుగైన రవాణా అనుసంధానం లభించనుంది. వర్షాటకం, వాణిజ్యం, పెట్టుబడులు, ఉపాధి అవకాశాలు పెరగడంతో పాటు రాజస్థాన్ ఆర్థికాభివృద్ధికి ఇది కీలకంగా దోహదపడుతుందని కేంద్ర ప్రభుత్వం పేర్కొంది.

పాండ్రంగిలో అల్లారికి బీజేపీ ఘన నివాళులు

(మొదటి పేజీ తర్వాత)

అల్లారి విగ్రహానికి పూలమాలలు వేసి నివాళులు అర్పించారు. ఈ సందర్భంగా పి.వి.ఎన్. మాధవ్ మాట్లాడుతూ దేశ స్వాతంత్ర్యం కోసం అల్లారి సీతారామరాజు చేసిన త్యాగాలు, గిరిజనుల హక్కుల కోసం సాగించిన పోరాటం చిరస్మరణీయమని అన్నారు. ఆయన ధైర్యసాహసాలు, దేశభక్తి భావితరాలకు శాశ్వత స్ఫూర్తిగా నిలుస్తాయని పేర్కొన్నారు. ఈ కార్యక్రమంలో భీమిలి ఎమ్మెల్యే గంటా

శ్రీనివాసరావు, బీజేపీ జిల్లా అధ్యక్షుడు వరకు రామరాజు, రాష్ట్ర, జిల్లా నాయకులు పాల్గొన్నారు. అల్లారి సీతారామరాజు విగ్రహానికి పూలమాలలు వేసి ఘనంగా నివాళులర్పించారు. వక్రలు మాట్లాడుతూ స్వాతంత్ర్య సమరంలో అల్లారి పోషించిన పాత్ర భారత చరిత్రలో చిరస్థాయిగా నిలిచిందన్నారు. ఆయన ఆశయాలను ప్రతి ఒక్కరూ ఆదర్శంగా తీసుకుని దేశాభివృద్ధికి కృషి చేయాలని పిలుపునిచ్చారు.

అల్లారి సీతారామరాజు దేశం కోసం తన

ప్రాణాలను అర్పించిన మహనీయుడని కొనియాడారు. ఆయన త్యాగాలను యువత స్ఫూర్తిగా తీసుకుని దేశభక్తి, సేవాభావంతో ముందుకు సాగాలని సూచించారు. ఈ కార్యక్రమంలో పార్టీ నాయకులు, కార్యకర్తలు, ప్రజలు పెద్ద సంఖ్యలో పాల్గొని మన్యం వీరుడికి ఘన నివాళులర్పించారు. ఆయన ఆశయాలను భావితరాలకు చాటిచెప్పడం ప్రతి భారతీయుడి బాధ్యత అని వక్రలు పేర్కొన్నారు.

ప్రకాశ్ రాజ్ పై మంత్రి దుర్గేశ విమర్శలు

(మొదటి పేజీ తర్వాత)

ప్రశ్న రావణ్ తో ప్రకాశ్ రాజ్ కు ఉన్న సంబంధాలపై ప్రజలకు వివరణ ఇవ్వాలని మంత్రి డిమాండ్ చేశారు. గత ప్రభుత్వ హయాంలో జరిగిన ఘటనలపై మౌనం పాటించిన వారు ఇప్పుడు కూటమి ప్రభుత్వంపై విమర్శలు చేయడం వెనుక ఉద్దేశం ఏమిటో చెప్పాలని ప్రశ్నించారు. గతంలో హిందూ దేవాలయాలపై దాడులు, ఇతర ఘటనలు జరిగినప్పుడు ప్రకాశ్ రాజ్

స్పందించలేదని మంత్రి విమర్శించారు. ఇప్పుడు మాత్రం ప్రభుత్వంపై ఆరోపణలు చేయడం రాజకీయ ప్రేరేపిత చర్యగా కనిపిస్తోందని అన్నారు. రాష్ట్రంలో శాంతి భద్రతలను కాపాడేందుకు ప్రభుత్వం కట్టుబడి ఉందని స్పష్టం చేశారు. రాష్ట్రంలో అశాంతిని రగిల్పేందుకు ఎలాంటి ప్రయత్నాలు జరిగినా ప్రభుత్వం అప్రమత్తంగా వ్యవహరిస్తుందని దుర్గేశ తెలిపారు. చట్టాన్ని అతిక్రమించే వారిపై ఎలాంటి రాజీ లేకుండా

చర్యలు తీసుకుంటామని పేర్కొన్నారు. ప్రజలు కూడా ఇలాంటి ప్రచారాలను నమ్మవద్దని విజ్ఞప్తి చేశారు. మంత్రి చేసిన ఈ వ్యాఖ్యలు రాష్ట్ర రాజకీయాల్లో చర్చనీయాంశంగా మారాయి. ప్రశ్న రావణ్ అరెస్టు వ్యవహారం, దానిపై రాజకీయ నాయకులు, ప్రజా ప్రతినిధులు చేస్తున్న వ్యాఖ్యల నేపథ్యంలో ఈ అంశం ప్రాధాన్యత సంతరించుకుంది.

భర్తను చంపి పాతిపెట్టిన భార్య..!

(మొదటి పేజీ తర్వాత)

హత్య జరిగిన తర్వాత సుమారు 45 రోజుల పాటు భర్త కనిపించడం లేదని చుట్టూపక్కల వారిని నమ్మించే ప్రయత్నం చేసింది. కుటుంబ సభ్యులు, స్థానికులు కూడా అతడు ఎక్కడికో వెళ్లి ఉంటాడని భావించినట్లు సమాచారం. అయితే ఇంట్లోనే మృతదేహాన్ని దాచిపెట్టిన విషయం ఎవరికీ తెలియకుండా మహిళ జాగ్రత్తపడినట్లు పోలీసులు తెలిపారు. మరో కేసు దర్యాప్తు నిమిత్తం పోలీసులు ఇంటికి వెళ్లిన సమయంలో మహిళ ప్రవర్తనపై

అనుమానం వ్యక్తమైంది. ఇంట్లోని బాత్ రూమ్ ప్రాంతాన్ని పరిశీలించగా నేల తాజాగా నిర్మించిన ఆనవాళ్లు కనిపించాయి. దీంతో తవ్వకాలు చేపట్టగా మృతదేహం బయటపడింది. ఈ ఘటనతో పోలీసులు కూడా ఒక్కసారిగా దిగ్భ్రాంతికి గురయ్యారు. మృతదేహాన్ని స్వాధీనం చేసుకున్న పోలీసులు పోస్టుమార్టం నిమిత్తం ఆస్పత్రికి తరలించారు. ప్రాథమిక విచారణలో మహిళ నేరాన్ని అంగీకరించినట్లు సమాచారం. హత్యకు గల పూర్తి

కారణాలు, ఈ ఘటనలో మరెవరైనా సహకరించారా అనే కోణాల్లో పోలీసులు దర్యాప్తు కొనసాగిస్తున్నారు. ఈ ఘటన స్థానికంగా తీవ్ర సంచలనం రేపింది. కేసు నమోదు చేసిన పోలీసులు నిందితురాలిని అదుపులోకి తీసుకుని విచారణ చేపట్టారు. పోస్టుమార్టం నివేదిక, ఇతర సాక్ష్యాధారాల ఆధారంగా తదుపరి చట్టపరమైన చర్యలు తీసుకుంటామని పోలీసులు తెలిపారు.

కదిరిలో ఘనంగా ప్రారంభమైన

స్వామి వివేకానంద డిస్ట్రిక్ట్ స్టడీ సర్కిల్



కదిరి : కదిరి పట్టణంలోని ఎన్టీఎన్ఎన్ ప్రభుత్వ డిగ్రీ కళాశాల ఆవరణలో నూతనంగా ఏర్పాటు చేసిన స్వామి వివేకానంద డిస్ట్రిక్ట్ స్టడీ సర్కిల్ ను శ్రీ సత్యసాయి జిల్లా కలెక్టర్ ఎ. శ్యామ్ ప్రసాద్, జిల్లా ఎస్పీ సతీష్ కుమార్, కదిరి ఎమ్మెల్యే కందికుంట వెంకట ప్రసాద్ శనివారం సంయుక్తంగా ప్రారంభించారు. ఈ సందర్భంగా జిల్లా కలెక్టర్ శ్యామ్ ప్రసాద్ మాట్లాడుతూ, పోలీ పరీక్షలకు సిద్ధమవుతున్న నిరుద్యోగ యువతకు ఈ స్టడీ సర్కిల్ గొప్ప అవకాశమని అన్నారు. యువత లక్ష్యంపై స్పష్టతతో కష్టపడటంతో పాటు మొదలై ఛోస్సు, సోషల్ మీడియా, టీవీ వంటి దృష్టి మరల్చే అంశాలకు దూరంగా ఉండాలని సూచించారు. ఈ కేంద్రంలో జనరల్ నాల్స్, కరెంట్ అఫైర్స్, రీజనింగ్, జనరల్ ఇంగ్లీష్, మ్యాథమెటిక్స్ తో పాటు గ్రూప్-2 వంటి పరీక్షలకు అవసరమైన ఎకానమీ, హిస్టరీ, సివిక్స్, పబ్లిక్ అడ్మినిస్ట్రేషన్ వంటి అంశాలపై నిపుణులచే శిక్షణ అందిస్తామని తెలిపారు. అలాగే హైస్పీడ్ ఇంటర్నెట్, లైవ్ మరియు ట్రి-రికార్డెడ్ క్లాసులు, ఏబి ఆధారిత అడాప్టివ్ మాక్ టెస్టులు కూడా అందుబాటులో ఉంటాయని వెల్లడించారు. స్వామి వివేకానంద యువతకు ఆదర్శమూర్తి అని పేర్కొన్న కలెక్టర్, ఈ అవకాశాన్ని సద్వినియోగం చేసుకుని ఉన్నత ఉద్యోగాలు సాధించాలని విద్యార్థులకు పిలుపునిచ్చారు. జిల్లా ఎస్పీ సతీష్ కుమార్ మాట్లాడుతూ, కష్టపడి చదవడమే కాకుండా స్మార్ట్ ఫర్మ్ కూడా విజయానికి కీలకమని అన్నారు. ఢిల్లీ, హైదరాబాద్ వంటి నగరాలకు వెళ్లకుండానే సొంత ప్రాంతంలోనే ఆధునిక వసతులతో పోలీ పరీక్షలకు సిద్ధమయ్యే అవకాశం కల్పించామని తెలిపారు. భవిష్యత్తులో కలెక్టర్ తో కలిసి విద్యార్థులకు ప్రత్యేక ఇంటరాక్షన్ క్లాసులు నిర్వహిస్తామని చెప్పారు. ప్రభుత్వ ఉచిత బస్సు సౌకర్యాన్ని విద్యార్థులు వినియోగించుకోవాలని సూచించారు. కదిరి ఎమ్మెల్యే కందికుంట వెంకట ప్రసాద్ మాట్లాడుతూ, విద్యార్థులు స్పష్టమైన లక్ష్యంతో చదువుపై ఏకాగ్రత సాధించాలని సూచించారు. జిల్లా కలెక్టర్ చొరవతో ఏర్పాటైన ఈ స్టడీ సర్కిల్, మధ్యాహ్న భోజన సౌకర్యం విద్యార్థులకు ఎంతో ఉపయోగపడుతుందని అన్నారు. భవిష్యత్తులో మండల స్థాయిలో కూడా ఇలాంటి స్టడీ సర్కిళ్లు ఏర్పాటు చేయడానికి కృషి చేస్తామని వెల్లడించారు. ఈ కార్యక్రమంలో కదిరి ఆర్డీ. కలాపరె, మున్సిపల్ కమిషనర్, బీసీ సంక్షేమ అధికారి రాజేంద్ర కుమార్ రెడ్డి, ఎస్పీ సంక్షేమ అధికారి రెడ్డి బాలాజీ, డీఈఓ క్రిష్ణప్ప, స్కూల్ డెవలప్ మెంట్ అధికారి హరికృష్ణ, కదిరి తహశీల్దార్ రెడ్డి శేఖర్, విద్యార్థులు, అధికారులు తదితరులు పాల్గొన్నారు.



సర్ పై ఓటర్లకు అవగాహన

నందిగామ, జులై 04, అనంత సూర్య ప్రతినిధి : నందిగామ మండలం తక్కిళ్ళపాడు గ్రామంలో ప్రత్యేక ఇంటెన్సివ్ రివిజన్ (ఐఎన్ఎస్) కార్యక్రమంపై



శనివారం ఓటర్లకు అవగాహన కల్పించారు. ఈ సందర్భంగా, నందిగామ ఎమ్మెల్యే సురేష్ మాట్లాడుతూ, ఓటరు జాబితా సవరణ ప్రక్రియలో ప్రతి అర్హుడైన పౌరుడు భాగస్వామి కావాలని సూచించారు. ఓటరు జాబితాలో పేర్ల నమోదు, తొలగింపు, మార్పులు, చిరునామా సవరణ తదితర

అంశాలకు సంబంధించిన విధానాన్ని ప్రజలకు వివరించారు. ఎన్నికల సీనియర్ అసిస్టెంట్ అంకమ్మ రావు మాట్లాడుతూ, బీఎల్వీలు ఇంటింటికి వెళ్లి వివరాలను సేకరిస్తున్నారని, ప్రజలు అవసరమైన పత్రాలను అందించి సహకరించాలని కోరారు. ఎలాంటి సందేహాలు ఉన్నా సంబంధిత బీఎల్వీలు లేదా రెవెన్యూ అధికారులను సంప్రదించాలని సూచించారు. ఈ కార్యక్రమంలో బీఎల్వీలు, గ్రామ పెద్దలు, గ్రామస్థులు పాల్గొన్నారు.

కాకినాడలో జోరుగా జనసేన నిర్మాణ సారథుల నమోదు



జగ్గయ్యపేట జులై 04, (అనంత సూర్య ప్రతినిధి) : జనసేన పార్టీ అధ్యక్షులు, రాష్ట్ర ఉప ముఖ్యమంత్రి కొడిదల పవన్ కళ్యాణ్ ఆదేశాల మేరకు చేపట్టిన జనసేన నిర్మాణ సారథుల దరఖాస్తుల సేకరణ కార్యక్రమం కాకినాడ పార్లమెంట్ పరిధిలో ఐదవ రోజు విజయవంతంగా కొనసాగింది. ఐదవ రోజు ముగిసే నాటికి 2,000కు పైగా దరఖాస్తులు నమోదు కావడం పార్టీపై కార్యకర్తలకు ఉన్న విశ్వాసాన్ని ప్రతిబింబిస్తోందని కాకినాడ పార్లమెంట్ పరిశీలకులు, ఎన్టీఆర్ జిల్లా జనసేన పార్టీ అధ్యక్షులు సామినేని ఉదయభాను తెలిపారు.

కాకినాడలోని బీ హబ్ కన్వెన్షన్ హాల్లో నిర్వహించిన విలేకరుల సమావేశంలో ఆయన మాట్లాడుతూ, పార్టీని గ్రామస్థాయి నుంచి బలోపేతం చేయడంలో నిర్మాణ సారథుల కార్యక్రమం కీలకమని, మిగిలిన రోజుల్లో కూడా కార్యకర్తలు పెద్ద సంఖ్యలో పాల్గొని విజయవంతం చేయాలని పిలుపునిచ్చారు. అదే సందర్భంగా రాష్ట్ర రాజకీయ పరిణామాలపై స్పందించిన సామినేని ఉదయభాను, అమరావతి ఆంధ్రప్రదేశ్ ప్రజల ఆత్మాభిమానానికి ప్రతీక అయిన ప్రజా రాజధాని అని, రాజధాని నిర్మాణ పనులు వేగంగా కొనసాగుతున్నాయని తెలిపారు. రాష్ట్ర ప్రజలంతా అమరావతిని తమ ఆత్మగౌరవానికి చిహ్నంగా భావిస్తున్నారని పేర్కొన్నారు. వైఎస్సార్సీపీ అధ్యక్షులు వైఎస్ జగన్మోహన్ రెడ్డి చేపడుతున్న కార్యక్రమాలు రాష్ట్ర ప్రజల అసలు సమస్యల నుంచి దృష్టి మళ్లించే విధంగా ఉన్నాయని విమర్శించారు. మతాలు, కులాల మధ్య విభేదాలు సృష్టించి రాజకీయ లబ్ధి పొందాలనే ప్రయత్నాలను ప్రజలు తిరస్కరిస్తారని స్పష్టం చేశారు. అలాగే జనసేన పార్టీ అధ్యక్షులు పవన్ కళ్యాణ్ పట్ల అనుచిత వ్యాఖ్యలు చేయడం తగదని, ప్రజా జీవితంలో ఉన్న ప్రతి ఒక్కరూ తమ భాష, వ్యాఖ్యల విషయంలో బాధ్యతతో వ్యవహరించాలని సూచించారు. జనసేన పార్టీ నాయకులు, కార్యకర్తలు తమ నాయకుడిపై చేసే అవమానకర వ్యాఖ్యలను సహించబోరని పేర్కొన్నారు. ఈ కార్యక్రమంలో పార్టీ నాయకులు, జనసైనికులు, వీర మహిళలు మరియు పార్టీ శ్రేణులు పెద్ద సంఖ్యలో పాల్గొన్నారు.

టీడీపీ ఆధ్వర్యంలో వంగవీటి రంగా జయంతి వేడుకలు



జగ్గయ్యపేట, జులై 04, (అనంత సూర్య ప్రతినిధి) : దివంగత వంగవీటి మోహన రంగా జయంతి సందర్భంగా జగ్గయ్యపేట పట్టణంలో శనివారం ఎమ్మెల్యే శ్రీరాం రాజగోపాల్ (తాతయ్య) ఆధ్వర్యంలో ఘనంగా జయంతి

వేడుకలు నిర్వహించారు. ఈ సందర్భంగా ఎమ్మెల్యే తాతయ్య నివాసం నుండి భారీ బైక్ ర్యాలీ నిర్వహించారు. అనంతరం ఎమ్మెల్యే తాతయ్య, శ్రీరాం చిన్నబాబు, తెలుగుదేశం పార్టీ కాపు నాయకులతో కలిసి వంగవీటి మోహన రంగా విగ్రహానికి పూలమాలలు వేసి ఘన నివాళులర్పించారు. ఈ సందర్భంగా ఎమ్మెల్యే మాట్లాడుతూ ప్రజల సమస్యల పరిష్కారమే లక్ష్యంగా జీవితాంతం పోరాడిన గొప్ప ప్రజానాయకుడు వంగవీటి మోహన రంగా అని కొనియాడారు. సమాజంలోని బడుగు, బలహీన వర్గాల పట్ల ఆయన చూపిన అంకితభావం, ప్రజల కోసం చేసిన సేవలు ఎప్పటికీ చిరస్మరణీయమని అన్నారు. ప్రజల పట్ల నిబద్ధత, ధైర్యసాహసాలు, న్యాయం కోసం రాజీ పడని వ్యక్తిత్వం నేటి తరానికి ఆదర్శమని అన్నారు. ఈ కార్యక్రమంలో మున్సిపల్ చైర్మన్ రంగాపురం రాఘవేంద్ర, మార్కెట్ యార్డ్ చైర్మన్ మల్లెల సీతమ్మ కొండయ్య, తెలుగుదేశం పార్టీ కాపు నాయకులు, ప్రజాప్రతినిధులు, కూటమి నాయకులు, వివిధ అనుబంధ సంఘాల ప్రతినిధులు, యువజన నాయకులు, కార్యకర్తలు, అభిమానులు, పట్టణ ప్రజలు పెద్ద సంఖ్యలో పాల్గొని వంగవీటి మోహన రంగాకు ఘనంగా నివాళులర్పించారు.

అల్లూరి వీరత్వం, వివేకానందుని భీరత్వం యువతకు స్ఫూర్తి దాయకం - ఎమ్మెల్యే తాతయ్య



జగ్గయ్యపేట, జులై 04, (అనంత సూర్య ప్రతినిధి) : స్వామి వివేకానంద వర్ధంతి, భారత స్వాతంత్ర్య సమరయోధుడు అల్లూరి సీతారామరాజు జయంతి, ఉమ్మడి ఆంధ్రప్రదేశ్ మాజీ ముఖ్యమంత్రి, కొణిజేటి రోశయ్య జయంతి సందర్భంగా జగ్గయ్యపేట పట్టణంలోని ఆర్టీసీ బస్టాండ్ ప్రాంతంలో ఏర్పాటు చేసిన వారి

బోధనలు నేటికీ యువతను దేశసేవ, వ్యక్తిత్వ వికాసం వైపు నడిపిస్తున్నాయని అన్నారు. భారతీయ సంస్కృతి, ఆధ్యాత్మికతను ప్రపంచానికి చాటిచెప్పిన మహనీయుడిగా స్వామి వివేకానందను దేశం ఎల్లప్పుడూ గౌరవంగా స్మరించుకుంటుందని అన్నారు. అల్లూరి సీతారామరాజు బ్రిటిష్ పాలనకు

ఎదురు నిలిచి ఆదివాసీల హక్కుల కోసం ప్రాణత్యాగం చేసిన గొప్ప స్వాతంత్ర్య సమరయోధుడని కొనియాడారు. ఆయన త్యాగం, ధైర్యసాహసాలు భావితరాలకు స్ఫూర్తిగా నిలుస్తాయని, దేశభక్తి, త్యాగనిరతికి ఆయన జీవితం చిరస్మరణీయమని అన్నారు. మాజీ ముఖ్యమంత్రి కొణిజేటి రోశయ్య నిరాడంబరతకు, నిజాయితీకి, పరిపాలనా దక్షతకు ప్రతీకగా నిలిచారని తాతయ్య అన్నారు. ప్రజాసేవను ధ్యేయంగా తీసుకుని రాజకీయాల్లో విలువలకు కట్టుబడి పనిచేసిన నాయకుడిగా రోశయ్య అందరికీ ఆదర్శమని అన్నారు. ఈ కార్యక్రమంలో కూటమి పార్టీ నాయకులు, ప్రజాప్రతినిధులు, కార్యకర్తలు, అభిమానులు, స్థానిక ప్రముఖులు పాల్గొని ఘనంగా నివాళులర్పించారు.

మన్యం వీరుడు అల్లూరి సీతారామరాజుకు దేవినేని ఉమా ఘన నివాళి



విజయవాడ జులై 04, (అనంత సూర్య ప్రతినిధి) : భారత స్వాతంత్ర్య సమర చరిత్రలో చెరగని ముద్ర వేసిన మన్యం వీరుడు, విప్లవ యోధుడు అల్లూరి సీతారామరాజు 129వ జయంతి సందర్భంగా తెలుగుదేశం పార్టీ రాష్ట్ర ప్రధాన కార్యదర్శి, మాజీ మంత్రి దేవినేని ఉమామహేశ్వరరావు

గొల్లపూడిలోని తన కార్యాలయంలో అల్లూరి చిత్రపటానికి పూలమాలలు వేసి ఘనంగా నివాళు లర్పించారు. ఈ సందర్భంగా ఆయన మాట్లాడుతూ, భారతీయులలో స్వాతంత్ర్య కాంక్షను రగిలించి, బ్రిటిష్ పాలకుల గుండెల్లో వణుకు పుట్టించిన

మహావీరుడు అల్లూరి సీతారామరాజు అని కొనియాడారు. కేవలం 27 ఏళ్ల వయసులోనే అత్యంత పరిమిత వనరులతో గిరిజనులను ఏకం చేసి బ్రిటిష్ సామ్రాజ్యాన్ని సవాలు చేసిన అసాధారణ ధైర్యసాహసాల ప్రతిరూపం అల్లూరి అని పేర్కొన్నారు.

గిరిజనుల హక్కుల పరిరక్షణ కోసం ఆయన నడిపిన రంపా తిరుగుబాటు భారత స్వాతంత్ర్య ఉద్యమ చరిత్రలో ఒక ప్రత్యేక ఆధ్యాయమని అన్నారు. దేశభక్తి, త్యాగం, ధైర్యం, పోరాట పటిమకు అల్లూరి జీవితం నేటి యువతకు స్ఫూర్తిదాయకమని తెలిపారు. అల్లూరి సీతారామరాజు ఆశయాలను స్ఫూర్తిగా తీసుకుని దేశాభివృద్ధి, రాష్ట్ర ప్రగతికి ప్రతి ఒక్కరూ కృషి చేయాలని పిలుపునిచ్చారు. ఈ కార్యక్రమంలో పలువురు తెలుగుదేశం పార్టీ నాయకులు, కార్యకర్తలు పాల్గొని అల్లూరి సీతారామరాజుకు ఘనంగా నివాళులర్పించారు.

విజయవాడలో రోడ్డు ప్రమాదం ఇద్దరి మృతి



విజయవాడ జులై 04, (అనంత సూర్య ప్రతినిధి) : విజయవాడ, పశ్చిమ బైపాస్ పై రోడ్డు ప్రమాదం జరిగింది. ఈ ఘటనలో ఇద్దరు ప్రాణాలు కోల్పోయారు. ఈ ప్రమాదం స్థానికంగా తీవ్ర విషాదాన్ని నింపింది. సమాచారం అందగానే పోలీసులు



సంఘటనా స్థలానికి చేరుకుని సహాయక చర్యలు చేపట్టారు. ఈ ఘటనపై పోలీసులు కేసు నమోదు చేసుకుని దర్యాప్తు చేస్తున్నారు. ఈ ఘటనలో మృతిచెందిన వారిని రాజమండ్రికి చెందిన పురోహితుడు దువ్వూరి హరిప్రసాద్, మార్కాపురం

జిల్లాకు చెందిన వీఆర్ఎ గురవయ్యగా పోలీసులు గుర్తించారు. పోలీసులు తెలిపిన వివరాల ప్రకారం, పురోహితుడు హరిప్రసాద్ ప్రయాణిస్తున్న కారులో బ్రేక్, ఎక్సలెటర్ మధ్య కొబ్బరికాయ ఇరుక్కుపోయింది. దీంతో కారు డ్రైవర్ నియంత్రణ కోల్పోయి ముందుగా అదే మార్గంలో వెళ్తున్న వీఆర్ఎ గురవయ్య బైక్ ను వెనుక నుంచి బలంగా ఢీకొట్టింది. ఈ క్రమంలో కారు అదుపు తప్పి ముందున్న కంటైనర్ ను ఢీకొట్టింది. ప్రమాదం తీవ్రత ఎక్కువగా ఉండటంతో పురోహితుడు దువ్వూరి హరిప్రసాద్, వీఆర్ఎ గురవయ్య ఇద్దరూ ఘటనాస్థలంలోనే మృతిచెందారు. మృతదేహాలను పోస్టుమార్టం నిమిత్తం ఆస్పత్రికి తరలించారు. విజయవాడ పశ్చిమ బైపాస్ పై జరిగిన ఈ ప్రమాదం రెండు కుటుంబాల్లో తీవ్ర విషాదాన్ని మిగిల్చింది.

నియోజకవర్గంలో పరిశ్రమల ఏర్పాటుకు అనువైన ప్రాంతాలను పరిశీలన చేయాలి

అనంతపురం, జులై 4 అనంత సూర్య : ఉరవకొండ నియోజకవర్గంలో పారిశ్రామిక కారిడార్ ఏర్పాటుకు చర్యలు తీసుకోవడం జరుగుతోందని, నియోజకవర్గంలో పరిశ్రమల ఏర్పాటుకు అనువైన ప్రాంతాలను పరిశీలన చేయాలని, ఉరవకొండలో ఇళ్ల స్థలాల కేటాయింపునకు సంబంధించి భూసేకరణ విషయంలో అధికారులు అత్యంత జాగ్రత్తలు తీసుకోవాలని, భూమి కొనుగోలు పద్ధతి కింద మాత్రమే భూములను సేకరించాలని రాష్ట్ర ఆర్థిక, ప్రణాళిక, వాణిజ్య పన్నులు, శాసనసభ వ్యవహారాల శాఖ మంత్రి పయ్యపుల కేశవ్ ఆదేశించారు. ఉరవకొండ మండలం కొకుంట్ల గ్రామంలోని రాష్ట్ర ఆర్థిక శాఖ మంత్రి క్యాంపు కార్యాలయంలో శనివారం ఉరవకొండ నియోజకవర్గంలో పారిశ్రామిక కారిడార్ ఏర్పాటుకు భూముల పరిశీలనపై, ఉరవకొండలో ఇళ్ల స్థలాల కేటాయింపుపై ఉరవకొండ మండల తహశీల్దార్, డిప్యూటీ తహశీల్దార్లతో మంత్రి పయ్యపుల కేశవ్ సమీక్షా సమావేశం నిర్వహించారు. పారిశ్రామిక అభివృద్ధిలో భాగంగా

ఉరవకొండ నియోజకవర్గంలో పరిశ్రమల ఏర్పాటు కోసం అనువైన ప్రాంతాల పరిశీలనలో భాగంగా అధికారులు చిన్నముస్సురు - పెద్దముస్సురు, చిన్నముస్సురు - కోనాపురం మధ్య, మోపిడి - కోనాపురం మధ్య, పెన్నహోబిలం లాంటి నాలుగు ప్రాంతాలను పరిశీలించారు. ఈ నాలుగింటిలో ఒకటైన పెన్నహోబిలం వద్ద ఎండోమెంట్స్ భూమి కాకుండా 400 ఎకరాల ప్రభుత్వ భూమి ఉంది. దీనికి సంబంధించిన సరిహద్దుల గుర్తింపు పూర్తయింది. మిగిలిన మూడు ప్రాంతాలు రైతులకు సంబంధించినవి కాగా, వాటిని కూడా అధికారులు పరిశీలించారు. ఈ భూముల పరిశీలనపై మండల తహశీల్దార్, డిప్యూటీ తహశీల్దార్లతో మంత్రి పయ్యపుల కేశవ్ సమీక్షా సమావేశం నిర్వహించారు. పరిశ్రమల ఏర్పాటుకు అనువైన ప్రాంతాలను పరిశీలన చేయాలని మంత్రి ఆదేశించారు.

భూమి కొనుగోలు పద్ధతి కింద మాత్రమే భూములను సేకరించాలి : ఉరవకొండలో ఇళ్ల స్థలాల కేటాయింపునకు



సంబంధించి భూసేకరణ విషయంలో అధికారులు అత్యంత జాగ్రత్తలు తీసుకోవాలని మంత్రి పయ్యపుల కేశవ్ ఆదేశించారు. ఉరవకొండలో ఇళ్ల స్థలాల కేటాయింపునకు సంబంధించి చాణాల రోడ్డువైపు, హోతూరు రోడ్డు, బూదిగవి రోడ్డువైపు, తదితర ప్రాంతాల్లోని భూములను పరిశీలించడం జరగగా, గతంలో జరిగిన స్కామ్లను దృష్టిలో ఉంచుకుని, ఈసారి భూసేకరణ విషయంలో అధికారులు అత్యంత జాగ్రత్తలు తీసుకోవాలన్నారు. నేరుగా భూసేకరణ చేసి రైతులకు డబ్బులు చెల్లించే పద్ధతి కాకుండా, కేవలం భూమి కొనుగోలు పద్ధతి (ఎల్.పి.ఎస్. ల్యాండ్ పర్చేస్ స్కీమ్) కింద మాత్రమే భూములను సేకరించాలని మంత్రి ఆదేశించారు.

రంగా సేవలు చిరస్మరణీయం

సామినేని వెంకట కృష్ణ ప్రసాద్



జగ్గయ్యపేట జూలై 04, (అనంత సూర్య ప్రతినీధి) : శ్రీ కృష్ణ దేవరాయ సేవాసమితి ఆధ్వర్యంలో రోడ్డులోని రంగా విగ్రహానికి జనసేన పార్టీ య-స్వర్గీయ వంగవీటి మోహన్ రంగా 79వ జయంతి

పూలమాలలు వేసి ఘనంగా నివాళు లర్పించారు. అనంతరం శ్రీ కృష్ణ దేవరాయ సేవాసమితి సభ్యులతో కలిసి స్థానిక ప్రభుత్వ ఆసుపత్రిలో రోగులకు పండ్లు, రొట్టెలు పంపిణీ చేసారు. ఈ సందర్భంగా వెంకట కృష్ణ ప్రసాద్ మాట్లాడుతూ, వంగవీటి మోహన్ రంగా పేద, బడుగు బలహీన వర్గాల సంక్షేమం కోసం జీవితంతో పోరాడిన ప్రజానాయకుడని, ఆయన ఆశయాలు నేటి యువతకు స్ఫూర్తిదాయకమని అన్నారు. సమాజ సేవా కార్యక్రమాల ద్వారా రంగా సేవలను స్ఫూరించుకోవడం అభినందనీయమని అన్నారు. ఈ కార్యక్రమంలో సేవాసమితి అధ్యక్షులు కామిశెట్టి అమర్నాథ్, ప్రధాన కార్యదర్శి గుంటక లక్ష్మీ నారాయణ, కోశాధికారి యర్రపాతు వెంకటేశ్వరరావు, గౌరవ అధ్యక్షులు గుత్తి విజయభాస్కర్, ఉపాధ్యక్షులు కొలగాని రామ, ముత్యాల శ్రీనివాసరావు, జాయింట్ సెక్రటరీ పూల నాగరాజు, మహిళా కార్యదర్శులు, రంగా అభిమానులు తదితరులు పాల్గొన్నారు.

రాయలసీమ ఇక కర్రపు ప్రాంతం కాదు.. ఇండస్ట్రియల్ హబ్

- రాయలసీమ ఉక్కు పరిశ్రమ ప్రారంభంపై పరిటాల సునీత హర్షం
- గంగంపల్లి గ్రామస్థులకు ఇళ్ల పట్టాల పంపిణీ
- ఆర్టిజీ సహకారంతో ఇళ్ల నిర్మాణానికి ఎమ్మెల్యే సునీత చొరవ
- మూడోవంతు పరిశ్రమలు సీమకే వస-స్తాయన్న ఎమ్మెల్యే సునీత

అనంతపురం, జూలై 4 అనంత సూర్య : రాయలసీమ అన్నది ఇక కర్రపు ప్రాంతం కాదని.. ముఖ్యమంత్రి చంద్రబాబు నాయకత్వంలో పారిశ్రామిక హబ్ గా మార-తోందని రాష్ట్ర ఎమ్మెల్యే పరిటాల సునీత అన్నారు. రామగిరి మండలం నసనకోట పంచాయతీలోని గంగంపల్లి గ్రామస్థులకు ఆమె ఇళ్ల పట్టాలు పంపిణీ చేశారు. వెంకటాపురంలోని క్యాంప్ కార్యాలయంలో జరిగిన ఈ కార్యక్రమంలో గంగంపల్లి గ్రామ-స్థులు, అధికారులు, నాయకులు పాల్గొన్నారు. మొత్తం 40మంది బిసి, మైనారిటీ కుటుంబాల వారికి ఒక్కొక్కరికి 3సెంట్ల ప్రకారం ఇంటి స్థలాల పట్టాలను అందజేశారు. ఈ సందర్భంగా ఎమ్మెల్యే సునీత మాట్లాడుతూ గత టీడీపీ ప్రభుత్వంలో ప్రతి ఒక్కరికీ ఇళ్ల పట్టాలు ఇవ్వాలన్న ఉద్దేశ్యంతో చాలా చోట్ల స్థలాల సేకరణ జరిగిందన్నారు. అయితే ఆ తర్వాత వైసీపీ ప్రభుత్వం రావడంతో అవన్నీ నిలిచిపోయాయన్నారు. ఐదేళ్లలో కబుర్లు చెప్పా-ర్నా తప్ప.. ఎక్కడ ప్రజలకు ఇళ్ల పట్టాలు ఇచ్చింది కానీ, ఇళ్లు నిర్మించింది కానీ లేదన్నారు. ప్రస్తుతం కూటమి ప్రభుత్వం అధికారంలోకి వచ్చాక.. చాలా చోట్ల ఈ ఇళ్ల పట్టాల పంపిణీ చేపట్టినట్లు తెలిపారు. ప్రస్తుతం గంగంపల్లి గ్రామంలో 40కుటుంబాల వారికి పట్టాలు ఇచ్చామన్నారు. అలాగే సుమారు 4లక్షల రూపాయల వ్యయంతో ఆర్టిజీ సంస్థ వారు నూతన గృహాలను నిర్మించేందుకు




ముందుకొచ్చారన్నారు. వారికి ప్రత్యేకంగా కృతజ్ఞతలు తెలియజేశారు. గతంలో ఇళ్ల పట్టాలు ఇచ్చినప్పటికీ కొందరు గృహాలు నిర్మించుకోలేదన్నారు. అలాంటి వారికి పట్టాలు రద్దయ్యే అవకాశం ఉందని.. వారు ఇళ్ల నిర్మాణాలను ప్రారంభించాలని ఎమ్మెల్యే సునీత సూచించారు...

రాయలసీమ రూపురేఖలు మారుతున్నాయి
అత్యంత వెనుకబడిన రాయలసీమ రూపురేఖలు మార్చే విధంగా ముఖ్యమంత్రి చంద్రబాబు కృషి చేస్తున్నారని ఎమ్మెల్యే పరిటాల సునీత అన్నారు. జమ్మలమడుగు మండలం సున్నపురాళ్లపల్లెలో రూ. 16,350 కోట్లతో నిర్మించనున్న రాయలసీమ స్టీల్ ప్లాంట్ నిర్మాణ పనులు ప్రారంభించడంపై ఆమె తన ఆనందాన్ని పంచుకున్నారు. రాయలసీమలో పంటలు సరిగా పండక, బీడు భూములు కనిపించేవన్నారు. హంద్రీనీవా రాకతో కొంత వరకు పరిస్థితులు మారాయన్నారు. కానీ కొన్ని ప్రాంతాల్లో ఇంకా కర్రపు ఛాయలు ఉన్నాయన్నారు. ఇలాంటి సమయంలో ముఖ్యమంత్రి చంద్రబాబు నాయుడు ప్రత్యేకంగా చొరవ తీసుకుని రాయలసీమలో పరిశ్రమలు ఏర్పాటు చేస్తున్నారన్నారు. రాష్ట్రానికి వచ్చే పరిశ్రమల్లో మూడోవంతు రాయలసీమ ప్రాంతాలకే తరలి

వస్తున్నాయంటే సీమపై ముఖ్యమంత్రికి ఎంత చిత్తశుద్ధి ఉందో అర్థమవుతోందన్నారు. రెండేళ్లలో రాయలసీమకు రూ. 4.58 లక్షల కోట్ల పెట్టుబడులు 2.76 లక్షల ఉద్యోగాల కల్పనకు శ్రీకారం చుట్టారన్నారు. రాయలసీమ ప్రజల దశాబ్దాల ఆకాంక్ష ఉక్కు పరిశ్రమకు జే.ఎస్.డబ్ల్యు సంస్థ పూర్తి గ్రీన్ ఎన్వైరోన్మెంట్ దశలోనే రూ. 4500 కోట్ల పెట్టుబడితో నిర్మాణం జరుపుతోందని.. 2028 నాటికి పూర్తై రాయలసీమ యువతకు ఉపాధి కల్పించే లక్ష్యంతో ముందుకు వెళ్తుందన్నారు. ఐదేళ్లలో రెండుసార్లు కడప ఉక్కు పరిశ్రమకు శంకుస్థాపన చేసిన జగన్.. కనీసం ప్రహరీ గోడ కూడా నిర్మించకుండా.. నేడు అంతా తన గొప్పీనని చెప్పుకుంటున్నారన్నారు. కేవలం పరిశ్రమలకే కాకుండా వ్యవసాయానికి కూడా తగిన ప్రాధాన్యం ఇస్తున్నారన్నారు. లక్ష కోట్లతో రాయలసీమను గ్లోబల్ హాట్ కల్చర్ హబ్ గా మారుస్తున్నారన్నారు. డ్రిమ్ ఇంగ్లీషన్లో రాయలసీమను దేశానికే ఆదర్శంగా తీర్చిదిద్దారన్నారు. అలాగే సాగనీటి ప్రాజెక్టులను కూడా వేగవంతం చేశారన్నారు. ఈ ప్రభుత్వం రాయలసీమ అభివృద్ధి కోసం కట్టుబడి ఉందని చెప్పడానికి ఇంతకంటే నిదర్శనం ఏముంటుందని ఎమ్మెల్యే సునీత అన్నారు..

ద్వీచక్ర వాహనాల వరుస చోరీలు



అనంతపురం, జూలై 4 అనంత సూర్య : నగరంలో ద్వీచక్ర వాహనాల చోరీలు రోజురోజుకూ

మితిమీరిపోతున్నాయి. నివాస ప్రాంతాలు, వ్యాపార సముదాయాల పరిధిలో పార్క్ చేసిన బైక్లు కూడా మాయమవుతుండటంతో వాహనదారులు తీవ్ర భయాందోళనలకు గురవుతున్నారు. ముఖ్యంగా వన్టాన్ పోలీస్ స్టేషన్ పరిధిలో ఈ దొంగతనాలు మరి ఎక్కువగా జరుగుతుండటం, పోలీసులు వీటిని అరికట్టడంలో విఫలమవుడంపై స్థానికుల నుంచి తీవ్ర విమర్శలు వ్యక్తమవుతున్నాయి. గత వారం రోజుల్లో వన్టాన్ పరిధిలోని బుడ్లపల్లి నగర్ పరిసర ప్రాంతాల్లో రెండు బైక్లు చోరీకి గురయ్యాయి. కష్టపడి కొనుక్కున్న వాహనాలు కళ్లముందే మాయమవుతుంటే, పోలీసులకు ఫిర్యాదు చేసినా..

ఫలితం ఉండటం లేదని బాధితులు వాపోతున్నారు. వన్టాన్ పరిధిలో రాత్రి వేళల్లో గస్తీ సరిగా లేకపోవడమే ఈ దొంగతనాలకు ప్రధాన కారణమని ప్రజలు అంటున్నారు. ముఖ్యంగా కాలనీలు, అపార్ట్మెంట్ ప్రాంతాలు, షాపింగ్ ప్రాంతాలను లక్ష్యంగా చేసుకుని బైక్ దొంగలు చెలరేగిపోతున్నారని, సీసీ ఫుటేజీల ఆధారంగా పోలీసులు దొంగలను పట్టుకోవాలని స్థానికులు కోరుతున్నారు. ఇప్పటికైనా పోలీసు ఉన్నతాధికారులు స్పందించి రాత్రి వేళల్లో పహరా పెంచాలని, దొంగల బారి నుంచి ప్రజలకు భరోసా కల్పించాలని పలువురు కోరుతున్నారు.

కూటమి పాలనలో గ్రామీణ ఆరోగ్యానికి పెద్దపీట

సందిగామ జూలై 04, (అనంత సూర్య ప్రతినీధి) : చింతలపాడులో ఉచిత మెగా వైద్య శిబిరాన్ని ఉమ్మడి కృష్ణాజిల్లా కేడీసీసీ చైర్మన్ నెట్టెం రఘురాం తో కలిసి ప్రారంభించిన ప్రభుత్వ విప్, ఎమ్మెల్యే తంగిరాల సౌమ్య ప్రజా సంక్షేమమే కూటమి ప్రభుత్వ లక్ష్యమని స్పష్టం. సహకార వారోత్సవాల సందర్భంగా జూన్ 29 నుండి జూలై 9, 2026 వరకు రాష్ట్రవ్యాప్తంగా నిర్వహిస్తున్న ఉచిత వైద్య శిబిరాల కార్యక్రమంలో భాగంగా శనివారం చందర్లపాడు మండలం



చింతలపాడు గ్రామ ప్రాథమిక వ్యవసాయ సహకార పరపతి సంఘం ఆధ్వర్యంలో ఏర్పాటు చేసిన ఉచిత మెగా వైద్య శిబిరాన్ని ఆంధ్రప్రదేశ్ ప్రభుత్వ విప్, ఎమ్మెల్యే తంగిరాల సౌమ్య ఉమ్మడి కృష్ణాజిల్లా కేడీసీసీ చైర్మన్ శ్రీ నెట్టెం రఘురాం, కూటమి నాయకులు, ప్రజాప్రతినిధులతో కలిసి ప్రారంభించారు. ఈ సందర్భంగా ఎమ్మెల్యే తంగిరాల సౌమ్య మాట్లాడుతూ, కూటమి ప్రభుత్వం ప్రజల సంక్షేమాన్ని పరిపాలనలో కేంద్రబిందువుగా తీసుకుని గ్రామీణ ప్రాంత ప్రజలకు నాణ్యమైన వైద్య సేవలు అందించేందుకు ప్రత్యేక ప్రాధాన్యత ఇస్తోందన్నారు. సహకార సంఘాలను కేవలం రైతుల ఆర్థికాభివృద్ధికి పరిమితం చేయకుండా, సామాజిక బాధ్యతలో భాగంగా ఆరోగ్య సేవలను కూడా ప్రజలకు చేరవేస్తున్నామని పేర్కొన్నారు. గ్రామీణ ప్రజలు ఆరోగ్య సమస్యలను నిర్లక్ష్యం చేయకుండా ఇలాంటి ఉచిత వైద్య శిబిరాలను సద్వినియోగం చేసుకోవాలని ఆమె పిలుపునిచ్చారు. ప్రజలకు అవసరమైన వైద్య పరీక్షలు, నిపుణుల సలహాలు, మందులు ఒకే వేదికపై ఉచితంగా అందించడం కూటమి ప్రభుత్వ ప్రజాహిత పాలనకు నిదర్శనమని అన్నారు. కేడీసీసీ చైర్మన్ నెట్టెం రఘురాం మాట్లాడుతూ, సహకార వ్యవస్థను ప్రజలకు మరింత చేరువ చేస్తూ రైతులు, గ్రామీణ కుటుంబాల సంక్షేమం కోసం అనేక సేవా కార్యక్రమాలు చేపడుతున్నామని తెలిపారు. ప్రజల ఆరోగ్యమే సమాజ అభివృద్ధికి పునాదిగా భావించి ఇలాంటి కార్యక్రమాలను మరింత విస్తృతంగా నిర్వహిస్తామని చెప్పారు. ఈ కార్యక్రమంలో లాల్ బహదూర్ లెఫ్ట్ కెనాల్ ప్రాజెక్ట్ కమిటీ చైర్మన్ కోట వీరబాబు, కూటమి నాయకులు, సహకార సంఘం చైర్మన్ బొందలపాటి రామలింగేశ్వర రావు, సహకార సంఘం ప్రతినిధులు, వైద్యులు, అధికారులు, ప్రజాప్రతినిధులు, గ్రామ పెద్దలు, రైతులు, మహిళలు మరియు పెద్ద సంఖ్యలో గ్రామస్థులు పాల్గొన్నారు.

మన్యం వీరుడు అల్లూరి స్ఫూర్తి చిరస్మరణీయం జిల్లా కలెక్టర్ డా. జ.లక్ష్మీశ



విజయవాడ జూలై 04, ((అనంత సూర్య ప్రతినీధి) : మన్యం వీరుడు, స్వాతంత్ర్య సమరయోధుడు అల్లూరి సీతారామరాజు పోరాట స్ఫూర్తి, త్యాగనిరతి భావితరాలకు మార్గదర్శకమని జిల్లా కలెక్టర్ డా. జి.లక్ష్మీశ అన్నారు. అల్లూరి సీతారామరాజు జయంతి సందర్భంగా శనివారం కలెక్టరేట్లోని శ్రీ పింగళి వెంకయ్య సమావేశ మందిరంలో ఆయన చిత్రపటానికి పూలమాలలు వేసి కలెక్టర్, అధికారులు ఘనంగా నివాళు లర్పించారు. ఈ సందర్భంగా ఆయన మాట్లాడుతూ అల్లూరి సీతారామరాజు జీవితం ధైర్యం, త్యాగం, దేశభక్తి, నాయకత్వానికి ప్రతీక అని.. గిరిజనుల హక్కుల పరిరక్షణకు, స్వేచ్ఛ కోసం ఆయన చేసిన పోరాటం నేటికీ ప్రతి భారతీయుడికి స్ఫూర్తినిస్తుందని పేర్కొన్నారు. అత్యంత పరిమిత వనరులతోనే బ్రిటిష్ సైన్యాన్ని ధైర్యంగా ఎదుర్కొని భారత స్వాతంత్ర్య ఉద్యమంలో ఒక ప్రత్యేక అధ్యాయాన్ని సృష్టించారన్నారు. ఆయన ఆశయాలకు అనుగుణంగా దేశాభివృద్ధికి ప్రతి ఒక్కరూ తమ వంతు కృషి చేయడం ఆయనకు అందించే నిజమైన నివాళి అని కలెక్టర్ లక్ష్మీశ అన్నారు. కార్యక్రమంలో డీఆర్ఐఎం ఎం.లక్ష్మీనరసింహం, కలెక్టరేట్ వివిధ సెక్షన్ల అధికారులు, సిబ్బంది పాల్గొన్నారు.

నిర్జీత గడువులోగా ఎన్ఐఆర్ పూర్తి చేయాల్సి..

అనంతపురం, జూలై 4 అనంత సూర్య : ఎన్ఐఆర్ (స్పెషల్ ఇంటెన్సివ్



రివిజన్) కార్యక్రమాన్ని నిర్జీత గడువులోగా పూర్తి చేయాలని జాయింట్ కలెక్టర్ సి.విష్ణుచరణ్ సంబంధిత అధికారులను ఆదేశించారు. శనివారం అనంతపురం నగరంలోని జీసస్ నగర్ కాలనీలో ఉన్న పోలింగ్ కేంద్రం నం.168, ఎ.నారాయణపురం ప్రాంతంలోని పోలింగ్ కేంద్రం నం. 07 పరిధిలో, 3వ రోడ్డు ప్రాంతంలోని పోలింగ్ కేంద్రం నం. 63లో, ఆదర్శ నగర్ కాలనీలో ఉన్న పోలింగ్ కేంద్రం నం.173 పరిధిలో ఎన్ఐఆర్ (స్పెషల్ ఇంటెన్సివ్ రివిజన్) ను జాయింట్ కలెక్టర్, అనంతపురం అర్బన్ అసెంబ్లీ నియోజకవర్గ నోడల్ అధికారి తనిఖీ చేశారు. పోలింగ్ కేంద్రాలను తనిఖీ చేసి, గణన పత్రాల డిజిటలైజేషన్ ప్రక్రియను సమీక్షించారు. ఈ సందర్భంగా జాయింట్ కలెక్టర్ మాట్లాడుతూ.. ఎన్ఐఆర్ (స్పెషల్ ఇంటెన్సివ్ రివిజన్) కార్యక్రమంపై ప్రత్యేక శ్రద్ధ వహించాలని, నిర్జీత గడువులోగా లక్ష్యాలను పూర్తి చేసేలా చూడాలని బిఎల్ఓలు, సూపర్వైజర్లు, ఏఈఆర్ఓలు మరియు ప్రత్యేక అధికారులను ఆదేశించారు. స్పెషల్ ఇంటెన్సివ్ రివిజన్ విషయంలో ఏవైనా లోపాలు, నిర్లక్ష్యం లేదా అశ్రద్ధ కనిపిస్తే తీవ్రంగా పరిగణించబడుతుందని, సంబంధిత అధికారులపై తగిన చర్యలు తీసుకుంటామని ఆయన స్పష్టం చేశారు. ఈ కార్యక్రమంలో స్పెషల్ డిప్యూటీ కలెక్టర్ పద్మావతి, నగర పాలక సంస్థ కమిషనర్ జస్సంతో రావు, ఎస్ఈ, ఏఈఆర్ఓలు మరియు ప్రత్యేక అధికారులు, బిఎల్ఓలు, సూపర్వైజర్లు పాల్గొన్నారు.